



కన్యశాశురులు

ముద్దుంకెట్టి
వీనుమలరెప్ప

రాత్రి పదిగంటలు దాటింది.

అప్పుడే భోజనం ముగించుకుని వచ్చి, మంచం మీద ఒరిగాడు, వెంకటేశం.

ప్రూగముసరుతుూ పుంటే తలుపు తట్టిన చప్పుడు వినిపించి చప్పుస లేచాడు వెంకటేశం. ఈ నమయంలో యెవరోచ్యారోవని, ఆరాటంగా తలుపు తెరిచాడు. ఎదురుగా బామ్మర్ది శ్రీనివాసరావు, చిన్న సూట్ కేసుతో ప్రత్యక్షమయ్యాడు.

“ఓ! సువ్వేనా?” అన్నాడు వెంకటేశం, తాపీగా.

“భాను బావా! నీ పుత్రరం అందిన తక్షణం బయల్దేరిపోయాను.” అన్నాడు శ్రీనివాసరావు.

“మంచిపని చేశావు. లోపలికిరా...” అంటూ, బామ్మర్ది లోపల అడుగు పెట్టగానే తలుపు మూశాడు, వెంకటేశం.

అదో చిన్నగది. ఒకే ఒక్క మంచం వుంది. వెనక్కి బాట్రూమ్ లాంటి దేదో చిన్న గది. తక్కువ అద్దెలో కావాలంటే, నగరాల్లో అంతకంటే పెద్దిల్లు దొరకడు కూడాను.”

“భోంచేశావా?” అడిగాడు వెంకటేశం. “అ! భోజనం చేసే బైబుదేరాను బావా.”

“మానయ్య, మీ అక్క వాళ్ళంతా బావున్నారా?”

“బావున్నారు బావా! సువ్వేదో, నా కోసం పుద్యోగం యేర్పాలు చేసి పుంటావ-

ని, నాన్నేమో వెంటనే నాచేత ప్రయాణం కట్టించాడు...”

వెంకటేశం గొంతులో, వెలక్కాయ పడినట్టయ్యింది. తనకే, ఓ స్థిరమైన పుద్యోగం లేదు.. అట్లాంటిది బామ్మర్దికి చేయించేదేవీటి!... అనుకున్నాడు, మనసులోనే.

“అట్టే! అదేం కాదులే శ్రీనూ. ఈ రోజుల్లో యేదేనా ఓ స్థిరమైన పుద్యోగం దొరకడ మంటే యెంత కష్టమో, నీకు తెలిందికాదు. నేనే బ్రాంది హో పులో సేల్సుమాన్ గా పట్టేస్తున్నానని చెప్పాను గుర్తుందా?”

“గుర్తుంది...”

“అక్కడే, నీకూ టెంపరరీ పుద్యోగం. నేను సెలవులో వెళ్ళాలనుకుంటున్నాను. ఇవేం గనర్నమెంటు పుద్యోగాలు కావుకదా-మనం సెలవు మంచి వచ్చి అక్కడే చేరడానికి! ప్రయివేటు పుద్యోగాలు. మనకి గత్యంతరం లేక, యిటువంటి పుద్యోగాలు చేస్తుంటాం. నేను సెలవులో వెళ్ళాక, యింకెవరో వైవాళ్ళని నా స్థానంలో యజమాని చేర్చుకున్నాడనుకో... నేను తిరిగి వచ్చేసరికి, నాకు మళ్ళీ ఆ అసకాశం దాక్కపోవచ్చు. అందుకనే, నిన్ను రప్పిస్తున్నానని, మాయజమానితో చెప్పాను... నేను సెలవులో

పున్నన్ని రోజులూ సువ్వే పని చేస్తావని.” అంటూ వివరంగా చెప్పాడు, వెంకటేశం.

“నీపాటి జీతం యిస్తారు బావా?” ప్రశ్నించాడు, శ్రీనివాసరావు.

“జీతం యేమంత యెక్కువ వుండదులే. వెలకి మూదొందలే. అయితే, రోజుకో పది, పదిహేను రూపాయలు అదనంగా సంపాదించుకోవచ్చు..” అంటూ కాస్తంత ఆశ చూపించాడు, వెంకటేశం.

“అదెలా బావా?” ఆశ్చర్యంగా అడిగాడు, శ్రీనివాసరావు.

“అది యెలాగో, నేను చెబుతాలే. సువ్వ యీ ఇంట్లోనే వుండొచ్చు. నేను తిరిగి వచ్చాక, నిన్ను మరోచోట పుద్యోగంలో పెడతాను.” చెప్పుకుపోయాడు, వెంకటేశం.

“సరే బావా! ఈ నగరంలో జీవితం గడిపేందుకు, ధోకా రేకపోతే అంతే చాలు.” తృప్తిగా అన్నాడు, శ్రీనివాసరావు.

“అటువంటి భయం యేమీ పెట్టుకోకు... రేపు పుదయాన్నే మా యజమాని దగ్గరికి తినుకుని వెళ్ళాను... బాగా రాత్రయ్యింది పడుకో” అన్నాడు వెంకటేశం బామ్మర్దికి చావ, తలగడ అందిస్తూ.

శ్రీనివాసరావు, చావ మీద పోయిగా నిద్రపోయాడు, ఆ రాత్రే.

* * * * *

ఆ బ్రాందిషాపు యజమాని పేరు, సింహాచలం. ఎక్కడా డిపార్టుమెంటులో పట్టేసి, రిటైరయ్యాక, అందులోని మెళుకువలు తెలిసినవారు గనక, బ్రాందిషాపు పెట్టాడతను. అయితే, షాపులో కూచోవడం నామోషీగా ఫీరే, అమ్మకానికి చురుకైన యిద్దరు కుర్రాళ్ళని పెట్టుకున్నాడు. అప్పడప్పడూ పచ్చి, తనిఖీ చేస్తూ పోతూ వుంటాడు.

ఆ యిద్దరు కుర్రాళ్ళలో, వెంకటేశం సీనియరు. మాంచి చురుకైనవాడు. వ్యవహారాలన్నీ అతడే చూస్తూ వుంటాడు.

మర్నాడు పుడయం యేడున్నర గంటలకి, బామ్మర్దిని తీసుకుని యజమాని సింహాచలం దగ్గరికి వెళ్ళాడు, వెంకటేశం.

అధిపందనాలు అయ్యాక, “మీకు చెప్పాను కదండీ, వేమూరితెల్లావని...” అన్నాడు, వెంకటేశం.

“బాను. చెప్పావు, మరి, నీ స్టానంలో పని చెయ్యడానికి ఓ నమ్మకస్తుణ్ణి యేర్పాటు చెయ్యమన్నాను కదా” అన్నాడు సింహాచలం సిగరెట్ దమ్ములాగుతూ.

“మీరు చెప్పారు గనకనే, మా పూర్వించి మా బామ్మర్దిని రప్పించానండీ. ఇదిగో ఏడే! పేరు శ్రీనివాసరావు. చాలా నమ్మకస్తుడు. నా బామ్మర్ది కదా, నాలాగే వ్యవహరిస్తాడు. మీకు, యెటువంటి యిబ్బంది వుండకండీ. నేను సదిరోజుల తర్వాత వచ్చేస్తాగా. ఆ సదిరోజులకీ జీతం మావాడికే యిచ్చేస్తారు.” అన్నాడు, వెంకటేశం.

సింహాచలం శ్రీనివాసరావుకేసి యెగా దిగా చూశాడు. కుర్రాడు చురుకయిన వాడిలానే కనిపిస్తున్నాడనుకున్నాడు, లోలోన.

“నమ్మకస్తుడంటావు...” గంభీరంగా అన్నాడు, సింహాచలం.

“బాను సారీ! అందులో సందేహం అక్కర్లేదు. నా మాట మీద నమ్మకం వుంచండి.”

“సరే. సుప్రస చెబుతున్నావుగా బట్టి, అంగీకరిస్తున్నాను. ఏమాత్రం నాకు అనుమానం కలిగినా, తక్షణం యింటికి పంపిస్తాను. అర్థమయ్యిందా?” మూటిగా వెంకటేశం మొహంలోకి చూస్తూ అన్నాడు, సింహాచలం.

“అలాగేనండీ! అటువంటి అవకాశం రాదనే నా అభిప్రాయం” ఖచ్చితంగా చెప్పాడు



వెన్నుపోటు

వెంకటేశం.

వెంకటేశం, బామ్మర్తికేసి చూశాడు. శ్రీనివాసరావు, బావ అభిప్రాయాన్ని అర్థం చేసుకున్నాడు.

“సార్, మా బావ చెప్పినట్టు, అటువంటి అవకాశం రానివ్వను సార్! మీరే చూస్తారుగా” అన్నాడు, శ్రీనివాసరావు సవినయంగా.

శ్రీనివాసరావు చురుకుదనానికి ముగ్ధుడయ్యాడు సింహాచలం. మంకులా మోసంగా పూరుకోకుండా వెంకటేశం చూపుచి చదువుకుని, వెంటనే మాట్లాడడం, అతని స్పార్ట్ నెస్ ని వ్యక్తం చేసిందనుకున్నాడు.

“ఓ కే. ఇటువంటి చురుకయిన వాళ్ళు, మన షాపులో యెంతో అవసరం వెంకటేశం. నువ్వు యీ వాళ నుంచే సెలవులో వెళ్తావా?” అన్నాడు, సింహాచలం.

“బాబు సార్! పది రోజులైన వెంటనే రంచమనగా వచ్చేస్తాను.”

“సరే! ఇతడికి ఛార్జీ యివ్వు. ఇద్దరూ సంతకాలు పెట్టండి. నేను పది గంటలకి వచ్చి చూస్తాను.”

“అలాగేనండీ. మరి, వస్తా...” అంటూ వెనక్కి తిరిగాడు, వెంకటేశం.

“వస్తాను సార్...” సవినయంగా సింహాచలంకి నమస్కరిస్తూ, బావ వెంట నడిచాడు, శ్రీనివాసరావు.

తొమ్మిదింటికి ఛార్జీ యివ్వడం పూర్తి చేశాడు వెంకటేశం. ఇద్దరూ స్టాక్ కాగితం మీద సంతకం పెట్టారు. ఎలా అదనంగా సంపాదించవచ్చునో, కిటుకు చెప్పాడు బామ్మర్తికి, వెంకటేశం.

శ్రీనివాసరావు అశ్చర్యపోయాడు. అటువంటి అవకాశం యీ షాపులో వుంటుందనే ఆలోచన లేకపోయింది తనకూ అతనికి.

ఆ రోజు వెంకటేశం సెలవు మీద వెళ్ళిపోయాడు.

* * * * *

శ్రీనివాసరావు తెలివైనవాడు. అతని బావ, వెంకటేశం కంటే తెలివైనవాడు. నగర జీవితం, అతనికో రంగులకలం. ఆ జీవితమంటే, అతనికి యెంతో యిష్టం. కాని యింతవరకూ అటువంటి అవకాశం రాలేదు. ఇన్నోచ్చింది. అందుకు, యెంతో మురిసిపోయాడు.

తన బాధ్యత నిర్వహణలో లోటు లేకుండా చూసుకోవాలనుకున్నాడు, శ్రీనివాసరావు.

సింహాచలం అభిమానాన్ని ఒక్క రోజులోనే సంపాదించాడు. అతని అదృష్టం

బావుండి, ఆ రోజు షాపులో సేల్సు బాగుండటమే, అందుకు కారణం. ఆ రోజు సేల్సు చూసి అశ్చర్యపోయాడు, సింహాచలం.

“ఇవ్వాలే సేల్సు యింత బాగున్నాయే-విటోయ్! ప్రత్యేకమైన కారణం యేమన్నా వుండంటావా?” అడిగాడు శ్రీనివాసరావు.

శ్రీనివాసరావు, చిన్నగా మందహాసం చేశాడు.


“కంచే చేసు మేస్తే, ఆ చేసుకి డక్టర యింకేముంటుంది సార్?” మర్యా గర్భితంగా అన్నాడు చిన్నగా నవ్వుతూనే.

సింహాచలం షాక్ తిన్నాడు. అతనికి అర్థమైపోయింది, విషయం యేవిటో! అంత-వరకూ, యెంతో నమ్మకస్తుడని తాను నమ్మిన వెంకటేశం, తనని మోసం చేస్తూ వచ్చాడేమోనన్న అనుమానం మొలకెత్తించడంలో.

“అంటే మీ బావ వెంకటేశం, నమ్మ మోసం చేస్తూ వచ్చాడంటావా?” గంభీరంగా శ్రీనివాసరావు కేసి చూస్తూ అడిగాడు, సింహాచలం.

సింహాచలం కళ్ళల్లో యెర్రని జీర యేర్పడింది. తనని మోసగించే వాళ్ళని క్షమించడతను.

శ్రీనివాసరావు, కాస్తంత తికమక పడ్డాడు. ఏం చెప్పాలో, చప్పన అతని మస్తిష్కంలోకి రాలేదు. వెంకటేశం తనకి బావే. కాని, యీ పరిస్థితుల్లో తన యీ చిన్న వుద్యోగాన్ని నిలబెట్టుకోవాలంటే, బంధుత్వం చూడకూడదు. వెంకటేశం బావకి యీ వుద్యోగం లేకపోయినా యిబ్బంది లేదు. పదేకరాల



లారత ఉక్కు సంస్థ, మారుఫీ ఉద్యోగి లిమిటెడ్ సంస్థల అధ్యక్షుడు శ్రీ వి.కృష్ణ-ముర్తికి పుదుచ్చేరి విశ్వవిద్యాలయం డి.లిట్. (డాక్టర్ ఆఫ్ లెటర్స్) ఇచ్చి సత్కరించింది. పరిశ్రమల నిర్వహణకు సంబంధించి చేసిన సేవలకి గుర్తింపుగా ఆయనకు ఈ గౌరవం లభించింది.

పొలం వుంది. కాని, తాను వ్యవసాయం చెయ్యలేదు. ఒకరి చేత చేయించలేదు. తనుకి అంతగా పొలం లేదుకూడాను. అంచేత తనకి వుద్యోగమే ఆధారం. దీన్ని నిలబెట్టుకోవాలి... అనుకున్నాడు.

“విటోయ్ ఆలోచిస్తున్నావు ?” అడిగాడు, సింహాచలం.

“అబ్బే, ఏవీలేదండీ! మీరడిగిన ప్రశ్నకు జవాబు యేంచెప్పనా అని, తర్జన భర్జన పడుతున్నాను సార్! వెంకటేశం నా బావండీ నన్ను యిక్కడకు చేర్చినవాడూ అతనే, అందుచేత, నా నోటితో అతనికి విరుద్ధంగా చెప్పడం, బావుండదు కదండీ! మీరు అర్థం చేసుకుంటే చాలానండీ” అన్నాడు శ్రీనివాసరావు, మొహం దించుకొని.

సింహాచలంకి, శ్రీనివాసరావు చెప్పిన పద్ధతి బాగా నచ్చింది.

“నిజమే శ్రీనివాసరావ్, నువ్వు వెంకటేశానికి అప్పడైన బామ్మర్తిని అయ్యుండి కూడా, నిజాన్ని యింత ధైర్యంగా వెల్లడి చేశావూ అంటే, నీ నిజాయితీని, నీ ముక్కు-నూటిదనాన్ని, అభినందించాలోయ్. నీలాంటి వ్యక్తే నాకు అవసరం.”

“మీ అభిమానానికి ధన్యవాదాలుసార్! మరి, నేను వెళ్లిరానా అండీ?” నమ్రతగా అన్నాడు, శ్రీనివాసరావు.

“పూ వెళ్లవోయ్...” తృప్తిగ అన్నాడు సింహాచలం.

శ్రీనివాసరావు, నిష్క్రమించాడు. అతని హృదయం, సంతోషంతో పూగినలాడింది. ఆ రోజు సేల్సు పెరగడానికి కారణం యేదయినా, దాన్ని ప్రంపుకార్డుగా వినియోగించుకున్నందుకు, లోలోన మురిసిపోయాడు. ఏదో ఒక జీవనాధారం సంపాదించుకోవాలంటే, బంధుత్వం, నీతి, నిజాయితీ, నిస్వార్థాలకు, నిర్లభార పదులుకోవాలని యెప్పడో నిర్ణయించుకున్నాడతను. ఉత్సాహంగా ముందుకు సాగాడు.

** * * **

రోజులు సాగిపోతున్నాయ్. పదిరోజులు సెలవు పూర్తిచేసుకొని, వచ్చేశాడు, వెంకటేశం.

శ్రీనివాసరావు, వెంకటేశం కలిసి సింహాచలం దగ్గరికి వెళ్ళారు. ఇద్దరూ అతనికి అభినందనలు చేశారు.

“నేను సెలవు నుంచి వచ్చేశాను సార్! ఈరోజు నుంచే నా ద్యూటీలో జాయిన్వు-తాను.” అన్నాడు, వెంకటేశం.

సింహాచలం, శ్రీనివాసరావు కేసి

హాతకులకో
సవాల్!



చూశాడు.

“శ్రీనివాసరావ్, మీ బావ యెన్ని

రోజులు యీ నెం వస్తేశాడో చూసి, ఆ రోజులకి జీతం యిచ్చి వంపించేయి.” అన్నాడు మెల్లగా.

వెంకటేశంకి, షాక్ తగిలినట్టయ్యింది. అచేతనంగా క్షణం వుండిపోయాడు. అతనికి, కళ్ళు గిర్రన తిరిగినట్టయ్యింది.

“అదేవిటిసార్, నేను పర్మనెంటువాణ్ణి, నేను వెళ్ళిపోవడమేమిటి?” అన్నాడు. అతని స్వరం జీరవోయింది.

సింహాచలంకి తెలుసు, వెంకటేశం ఆ ప్రశ్న పేస్తాడని. సన్నగా మందహాసం చేశాడు.

“పర్మనెంటు, టెంపరరీ, అనుకోవడానికి యిదేం గవర్నమెంటు టాబ్ కాదోయ్ వెంకటేశం, శ్రీనివాసరావు లాంటి చురుకైనవాళ్ళే మాకు అవసరం. మా అవసరాన్నిబట్టి, మీ ఉద్యోగాలు. అర్హమయ్యిందా? వెళ్ళి నీ జీతం తీసుకో” నిర్మోహమాటంగా చెప్పాడు సింహాచలం.

“ఇది, చాలా అన్యాయంసార్.” కాస్తంత ప్రాధేయపూర్వకంగా మళ్ళీ అన్నాడు, వెంకటేశం.

“ఏదీ అన్యాయం కాదోయ్, మాకు నచ్చినవాళ్లనే మేం వుంచుకుంటాం...” అంటూ, లోపలకు వెళ్ళిపోయాడు, సింహాచలం.

బామ్మర్తికేసి చూశాడు వెంకటేశం. “ఇదేం బాగులేదు శ్రీనూ.” అన్నాడు.

“నేనేంజేసేది బావా? నీ మొహంమీదే అతను చెప్పాడు కదా! నన్ను మానేయమంటావా చెప్ప, నేనూ మానేస్తాను..” అన్నాడు తెలివిగా.

వెంకటేశం యేలా చెబుతాడు, మానేయమని?

“నువ్వెందుకు మానేయడంలే, ఈపాటి వుద్యోగం నేను సంపాదించుకోలేకపోను! పద, జీతం తీసుకుంటాను...” అన్నాడు, వెంకటేశం.

వాళ్ళిద్దరూ కలిసి, అక్కణ్ణించి నిష్క్రమించారు.

వెంకటేశం, తనకు రావలసిన జీతం తీసుకొని, శవ పూరుకి ప్రయాణం కట్టాడు.

తాను నెలపులో వెళ్ళినప్పుడు, పరాయివాడికెవడికయినా ఛాన్సు యిచ్చివుంటే, పరిస్థితి మరోలా వుండేదేమోనని యిప్పుడనుకున్నాడు వెంకటేశం. కాని,సొంత బామ్మర్తే వెన్నుపోటు పొడుస్తాడని యేలా వూహించగలడు!

చూస్తావ్! చూస్తావ్! రాస్తావ్. చూసీ, రాసీ ఏం చేస్తావ్?

ఇది ఓ వాగ్బాణం అనుకోండి దీన్ని మరో వాగ్బాణంతో మీరు ఉపసంహరించాలి- ఆ రిపార్టీ గుచ్చుకోవాలేగాని బాధించకూడదు రసభరితంగా వుండాలేగాని అశ్లీలం కొట్టువచ్చినట్లుండరాదు కార్నూ మీద మాత్రం రాయాలి ఈ వాక్యం పైన రాసి మీ ప్రతి వాక్యం దాని క్రింద రాయండి మీ పూర్తి విరునామా ముఖ్యం ప్రచురించిన రెంటిక్రీరు 25, రు 15 చొప్పున బహుమతి వుంటుంది- ఈ విషయంలో సంపాదకునిచే తుది నిర్ణయం

12-7-'89 లోగా అందేలాగా రిపార్టీలు పంపించాలి! -సం

చాలా మంది వెంటనే “రిపార్టీ”ల పర్పం కురిపించారు కొన్ని మాత్రం ఎంపిక చేసే వేస్తున్నాం బహుమతులు పొందిన రెండుకాక- మరికొన్ని యిక్కడ వేశాము తతిమ్మావారి వాగ్బాణాలు స్వలాభాపం చేత వేయలేకపోయాం లాటరీ తీసే కొందరి పెర్నూ మాత్రం వేస్తున్నాం! ఒకసారి బహుమతి రాతేదని నిరుత్సాహ పడక మళ్ళీ పయితింపడం!

“పిల్ల నచ్చిందిగా ముహూర్తాలు చూద్దామా?”

* రు. 25 బహుమతి పొందిన రిపార్టీ:

“కాస్త ఆగు, పిల్లకు ఉద్యోగం వుందో.. లేదో అడుగు!” -బి. రాజమణి (సంగారెడ్డి)

* రు. 15 బహుమతి పొందిన రిపార్టీ

“అబ్బాయికి వంట చేయటంవచ్చో.. రాదో కనుక్కోమంటోందండీ అమ్మాయి...” -బండారి శ్రీనివాస్ (కొత్తగూడెం)

మరి కొన్ని వాగ్బాణాలు

“అబ్బాయికి వో ఉద్యోగం చూడండి ముందు.”

- కె. శ్రీనివాసరావు (రామచంద్రపురం)

- జె.వి. రత్నావళి (రాజమండ్రి)

“పిల్ల నాకు నచ్చింది మరి మా అబ్బాయికి నచ్చాలిగా!”

-ఉమ్మశ్రీ (అనంతపురం)

అక్కి పేర్లు :

ఎ. బాబురావు (సంగారెడ్డి), రామోడుగుల (తిరుచ్చి), పి.ధనలక్ష్మి (బోడుప్పల్), వై.వి. సుధాకరరెడ్డి (కడప), పి. జగన్నాధరావు (విశాఖపట్నం), కె. శంకర్ రావు (సిర్పూర్ కాగజ్ నగర్), ఆర్. అక్షయ (నందివాడ), ఎం. అరుణ కుమారి (గుడివాడ)